

1. Sáttmálaskeið

Sáttmálin verður endurnýggjaður fyri tíðina frá 1. oktober í 2005 til 1. oktober í 2007. Sáttmálin byggir á ein karm, sum er um leið 2,6%.

2. Almennar lønarhækkingar

Lønin hækkar: 1. oktober í 2005 hækkar lønin 0,9 %
1. oktober í 2006 hækkar lønin 1,7 %

3. Viðv. avtaluni um serstaka fríviku

Í sáttmálans § 12 verður sett soljóðandi *stykki 2: Starvsfólk hava herumframt rætt til serstakar frídagar eftir avtaluni um serstaka fríviku.*

4. Viðv. barnferð, ættleiðing og sjúku

Í sáttmálans § 17 verður skoytt uppí: , *barsilsskipanarlógina*

5. Útbúgving og lønarflokkar

Partarnir eru samdir um, saman við avvarðandi myndugleikum, at endurskoða ásetingarnar um, hvørjar útbúgvingar eru fevndar av sáttmálanum og hvussu tær verða flokkaðar. ECTS skipanin eigur at verða tikin við í hetta arbeiðið. Arbeiðið eigur at vera liðugt í seinasta lagi tann 1. januar í 2007. BLF kallar til fundar.

6. Stjórástørv

Partarnir eru samdir um at gera felags almennan stjórasáttmála, soleiðis at stjórástørv framyvir verða fevnd av sáttmála millum Fíggjarmálaráðið og fakfeløg, m.o. BLF. Arbeidsuppskot er gjørt, og tað álíggur Fíggjarmálaráðnum at samráðast við onnur feløg um henda stjórasáttmála, soleiðis at arbeiðið verður liðugt í seinasta lagi tann 1. juni í 2006.

7. Álitisfólk

Partarnir eru samdir um, at álitisfólkaavtalan frá 1992 hjá akademikarafeløgnum verður endurskoðað. Arbeidsuppskot er gjørt, og tað álíggur Fíggjarmálaráðnum at samráðast við hini feløgini, at avtalan kann verða dagförd. Arbeiðið eigur at vera liðugt í seinasta lagi tann 1. juni í 2006.

8. Eldrapolitikkur

Partarnir eru samdir um, at í Avtaluni um tiltøk, ið kunnu stuðla undir ein virknan starvsfólkapolitikk á landsins stovnum, verður eitt nýtt stykki sett undir pkt. 3, sum er soljóðandi:

Niðurstøtt tíð orsaka av sparingum.

Gera sparingar, at starvsfólk verður sett niður í tíð, varðveitir starvsfólkið eftirlønargjaldið, sum um starvstíðin varð ikki sett niður. Treytirnar eru:

- a. starvsfólkið hevur fyllt 55 ár
- b. starvsfólkið hevur starvast hjá landinum seinastu 10 árinum
- c. arbeiðstíðin er minst ½ tíð, eftir at hon er niðurstøtt.

9. Førløikamanning

Partarnir eru samdir um, at strategisk og skipað førløikamanning skal fremjast í verki. Sí fylgiskjal til sáttmálan.

10. Konsulentarbeiði

Konsulentlønin, sum í 1992 var 300 kr. um tíman, verður hækkað upp í 450 kr. um tíman.

12. Sáttmálin

Sáttmálin og lønartalvan eru dagførd samsvarandi omanfyristandandi.

Á Argjum tann 13. desember í 2005

Búskapar- og lögfrøðingafelag Føroya

Fíggjarmálaráðið



BLF